



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата: 18-08-2025
Арх.бр. 25-02-2026

Извештај
за извршен надзор над законитоста на работата на
организационите единици за вршење инспекциски надзор
во животната средина на локално ниво на Општина Богданци за 2025 година

Комисијата за вршење надзор над законитоста на работата на организационите единици за вршење инспекциски надзор во животната средина на локално ниво, формирана од страна на министерот за животна средина и просторно планирање со Решение бр. 18-1096/1 од 06.02.2023 година, а согласно Планот за вршење на надзор над законитоста на работата на организационите единици за вршење инспекциски надзор во животната средина на локално ниво донесен од страна на Министерството за животна средина и просторно планирање со бр. бр.18-1043/1 од 04.03.2025 година спроведе надзор на законитоста на работата на организационите единици за вршење инспекциски надзор во животната средина на Општина Богданци. Надзорот е извршен врз основа на прашалник кој претходно беше доставен до надлежните органи од страна на министерството, а потоа пополнет и доставен од страна на Општина Богданци.

Во областа на спроведувањето на Законот за инспекциски надзор во животната средина („Службен весник на Република Северна Македонија“ бр. 99/22 и 3/25), може да се набројат неколку точки согласно одговорите во прашалникот, имено:

1. Согласно Актот за систематизација, дејноста инспекциски надзор во општина Богданци е организирана во Одделение за инспекциски надзор-инспекторат во кое има предвидено едно работно место за овластен инспектор за животна средина кое е пополнето;
2. Не е воспоставена заедничка администрација за вршење инспекциски надзор во областа на животната средина со други општини;
3. Општина Богданци нема донесено предлог Програма за инспекциски надзор во животната средина односно не е постапено по член 12 (4) од Законот за инспекциски надзор во животната средина според кој директорот на ДИЖС треба да ја донесе Програмата врз основа на предлог-Програми подготвени и доставени од општините и од Градот Скопје.
4. Општина Богданци има подготвен Годишен План за инспекциски надзор согласно членот 33 од Законот за инспекциски надзор, истиот не е доставен до ДИЖС кој согласно член 15 од Законот за инспекциски надзор во животната средина треба врз основа на



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....

Арх.бр.....

поединечно подготвените Годишни Планови од страна на Државниот инспекторат за животна средина и општините, општините во градот Скопје и Градот Скопје да подготви Годишен План за инспекциски надзор во животната средина на Република Северна Македонија. Општина Богданци нема постапено по член 14 од Законот за инспекциски надзор во животната средина односно Годишниот План го нема доставено на мислење до МЖСПП.

5. Општината има обезбедено соодветна опрема за вршење на инспекциски надзор согласно видот на надзорот, а за увид на терен се користат службените возила на општината.
6. При вршење на инспекциски надзор овластените инспектори за животна средина користат листи на проверка согласно член 34 и 35 од Законот за инспекциски надзор во животната средина;
7. При спроведувањето на инспекциски надзор над субјектите кои вршат дејности за кои е потребна Б-интегрирана еколошка дозвола, овластените инспектори не изготвуваат извештај од надзорот со оглед на тоа што во општината нема инсталации Б-интегрирана еколошка дозвола;
8. Од страна на овластениот инспектор за животна средина за 2024 година извршени се вкупно 30 инспекциски надзори;
9. Доколку при вршењето на инспекцискиот надзор се утврди дека субјектот не се придружува кон законите и другите прописи, техничките и другите прописи, стандарди и останати акти и покрај определувањето на рокот до кој неправилностите треба да се отстранат, инспекторот поднесува барање за поведување на прекршочка постапка пред надлежен орган;
10. Инспекторите на општина Богданци имаат потреба од обуки за инспекциски надзор и материјални закони од областа на животната средина;
11. Општина Богданци има тешкотии при примена на инспекциската постапка при постапувањето по одредени предмети.

Согласно член 43 (3) од Законот за инспекциски надзор во животната средина, Министерството за животна средина и просторно планирање ги дава следните укажувања, насоки и мерки за понатамошни постапувања:

-Да се постапи согласно член 12 (4) од Законот за инспекциски надзор односно Предлог Програма за инспекциски надзор во животната средина да се достави до Државен инспекторат за животна средина (рок за постапување – 1 месец).



СЕКТОР ЗА СОРАБОТКА СО ЛОКАЛНА САМОУПРАВА И УПРАВНО-НАДЗОРНИ РАБОТИ

Дата.....
Арх.бр.....

-Да се постапи по член 14 од Законот за инспекциски надзор во животната средина односно Годишниот План да се достави на мислење до МЖСПП и по член 15 од Законот за инспекциски надзор во животната средина да се достави до ДИЖС (рок за постапување – 1 месец).

Согласно член 43 од Законот за инспекциски надзор во животната средина општина Богданци треба да постапи по горенаведените укажувања и по изминување на дадениот рок да го извести Министерството за животна средина и просторно планирање.

Скопје, 16.02. 2026 година

Претседател на Комисија
Тања Пауновска _____

Членови од Комисијата присутни на надзорот:

Танја Кироска Донски _____
Lumni Jashari _____